

കൽപന ക്രിയ

കൽപന ക്രിയക്ക് **فَعَلَ أَمْرٌ** എന്നാണ് അറബി. പേര് സൂചിപ്പിക്കുന്നത് പോലെ ഒരു കാര്യം ചെയ്യാൻ കൽപിക്കുന്ന ക്രിയാ രൂപമാണിത്. കൽപിക്കുക, ആവശ്യപ്പെടുക, അപേക്ഷിക്കുക എന്നീ ആശയങ്ങളാണ് കൽപന ക്രിയകൊണ്ട് ഉദ്ദേശിക്കുന്നത്.

തന്നെക്കാൾ താഴെയുള്ളവരോടാകുമ്പോൾ കൽപന, തന്നെപ്പോലുള്ളവരോടാകുമ്പോൾ ആവശ്യപ്പെടുമ്പോൾ, തനിക്ക് മേലെയുള്ളവരോടാകുമ്പോൾ അപേക്ഷ- ഇങ്ങനെ 'കൽപന'ക്ക് വിവിധ രൂപങ്ങളുണ്ട്. അപ്രകാരം, അല്ലാഹുവിന്റെ ഭാഗത്ത് നിന്നുള്ളത് കൽപന. അടിമ അല്ലാഹുവിനോടാവശ്യപ്പെടുമ്പോൾ അത് അപേക്ഷ അല്ലെങ്കിൽ പ്രാർത്ഥന.

أَمْرٌ = കൽപിച്ചു. **يَأْمُرُ** = കൽപിക്കുന്നു/കൽപിക്കും. **أَمَرَ** = കൽപന. കാര്യം, വിഷയം എന്നീ അർത്ഥത്തിലും ഈ പദം ഉപയോഗിക്കുന്നു.

أَمْرٌ എന്ന ഭൂതകാല ക്രിയ (مَاضِي) ഖുർആനിൽ ആദ്യമായി കാണുന്നത് *അൽ ബഖറഃ* സൂറയിലാണ്.

وَيَقْطَعُونَ مَا أَمَرَ اللَّهُ بِهِ أَنْ يُوصَلَ وَيُفْسِدُونَ فِي الْأَرْضِ ۗ وَأُولَئِكَ هُمُ الْخَاسِرُونَ

(...അല്ലാഹു ചേർക്കാൻ കൽപിച്ച ബന്ധങ്ങളെ മുറിച്ചു കളയുകയും ഭൂമിയിൽ നാശമുണ്ടാക്കുകയും ചെയ്യുന്നവർ; അവരാകുന്നു കനത്ത നഷ്ടം ഭവിച്ചവർ/നഷ്ടപ്പെട്ടവർ-2:27).

عَمْرٌ രൂപമായ **يَأْمُرُ** എന്ന പദം ആദ്യമായി ഉപയോഗിച്ചത് സൂറഃ *അൽ അർറാഹി*ലാണ്.

قُلْ إِنَّ اللَّهَ لَا يَأْمُرُ بِالْفَحْشَاءِ أَتَقُولُونَ عَلَى اللَّهِ مَا لَا تَعْلَمُونَ

(.....പറയുക, തീർച്ചയായും അല്ലാഹു ദുർവൃത്തികൾ കൽപിക്കുന്നില്ല. നിങ്ങൾക്ക് അറിവില്ലാത്ത കാര്യങ്ങൾ അല്ലാഹുവിന്റെ പേരിൽ പറയുകയാണോ?-7:28).

മറ്റൊരു പ്രചുര പ്രചാരമുള്ള വചനം സൂറഃ *അന്നഹ്ലിൽ* വായിക്കാം”.

﴿إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَايَ ذِي الْقُرْبَىٰ

وَيَنْهَىٰ عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ

(നിശ്ചയം, അല്ലാഹു കൽപിക്കുന്നു: നീതിയും നന്മയും പ്രവർത്തിക്കാനും കൂട്ടുംബ ബന്ധങ്ങൾ പുലർത്താനും. ദുർനടപ്പും അധർമ്മവും അക്രമവും വിരോധിക്കുകയും ചെയ്യുന്നു. അവൻ നിങ്ങളെ ഉപദേശിക്കുന്നു; നിങ്ങൾ പാപം പഠിച്ചേക്കാം).

يَأْمُرُ എന്നത് ഏകവചനം. അവൻ കൽപിക്കുന്നു എന്നർത്ഥം. ബഹുവചനം: **يَأْمُرُونَ** = അവർ കൽപിക്കുന്നു. ഏഴ് തവണ ഈ ബഹുവചനരൂപം വി.ഖുർആനിൽ ആവർത്തിച്ചിട്ടുണ്ട്. ഉദാ:

وَلَتَكُنَّ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ

الْمُنْكَرِ ۗ وَأُولَئِكَ هُمُ الْمُفْلِحُونَ

(നിങ്ങളിൽ ഒരു സമൂഹം ഉണ്ടാവേണ്ടത് അനിവാര്യമാണ്. പുണ്യത്തിലേക്ക് ക്ഷണിക്കുകയും നന്മ കൽപിക്കുകയും തിന്മ തടയുകയും ചെയ്യുന്നവർ (ആയ സമൂഹം). അവർ മാത്രമാണ് വിജയികൾ-3:104).

أَمْرٌ എന്ന ക്രിയയുടെ മറ്റു വിവിധ രൂപങ്ങളും വിശുദ്ധ ഖുർആനിൽ കാണാം; **مَاضِي/مَضَارِع** എന്നീ കാലങ്ങളിലും നാമമായും. നാമത്തിന്റെ ഏക വചനം **أَمْرٌ**. ബഹുവചനം **أَمْرًا**. ഏകവചനം 153 തവണയും ബഹുവചനം 13 തവണയും ആവർത്തിച്ചതായും കാണുന്നു. ബഹുവചനം എല്ലായിടത്തും (അൽ) ചേർത്ത് (الأمر) ആണ് പ്രയോഗം. അതിൽ ആറെണ്ണം അവസാനിക്കുന്നത് **وَأَلَى اللَّهِ تُرْجَعُ الْأُمُورُ** എന്ന വാക്യത്തിലാണ്. “അല്ലാഹുവിലേക്കാണ് സകല കാര്യങ്ങളും മടക്കപ്പെടുന്നത്” (ഉദാ: 2:210,3:109,8:44).

തിരുത്ത്

ഖുർആൻ പഠനം 19-ലെ ഭാവികാലക്രിയയിലെ അഞ്ചാമത്തെ പാഠേണിന് (**حسن-يُحْسِنُ**) എന്ന് ഖുർആനിൽ ഒരൊറ്റ ഉദാഹരണം മാത്രമേയുള്ളൂവെന്ന് പറഞ്ഞതിൽ പിശക് പറ്റിയിട്ടുണ്ട്. **يَكْبُرُ - كَبُرَ** (40:35,61:03), **يَنْقَلُ - نَقَلَ** (10:6) എന്നീ പദങ്ങളും ഖുർആൻ പ്രയോഗിച്ചിട്ടുണ്ട്. തെറ്റു വന്നതിൽ ഖേദിക്കുന്നു.